

# Söýýän bolsaň, diňle!

Category: Goşgular, Kitapcy

написано kitapcy | 24 январа, 2025

Söýýän bolsaň, diňle! SÖÝÝÄN BOLSAÑ, DIÑLE!

Duýgularymy depeleme, haýuşym,  
Söýýän bolsaň, çyn ýürekden sözle sen!  
Gözden ýitenimde kölege deýin,  
Söýýän bolsaň, giden ýolum yzla sen!

Göwnümi ynjytma, başarsaň meniň,  
Söýseň, ýaman gözden gora sen meni.  
Söýgiň çyndan bolsun, ýürekden bolsun,  
Ýalan däl, päklikde aýap söý meni.

Söýgi sözüň seçip ýörme ýerliksiz,  
Söýen ýüregiňde ýeke söz bolsun!  
Eger meni söýýän bolsaň, ezizim,  
Ýüregiň ömürlük meň bilen galsyn!

## • «YLHAM» SEÝILGÄHI

«Ylham» seýilgähi durşuna gudrat,  
Çyralar däl, munda söýgi ýanyp dur.  
Ylham bedewine atlanyp, ylla,  
Hut ylhamyň özi ýere gonupdyr.

Batly çüwdürimler atylýar göge,  
Merjen damjalary bir ajap lira.  
Şahyrlar, danalar parasat bolup,  
Buýsanç bolup bakyp otyr ertire.

Ýaşyl barlyk ak mermere sepleşip,  
Ylham ganatynda söýgi getirsin.  
Beýik Arkadagyň «Ylham» peşgeşi,  
Türkmen şygryýetin dünýä ýetirsin.

## • ÝAGYŞ ÝAGÝAR

Suw-sil eýläp bütin älem-jahany,  
Öňküsinden görklenipdir bahary.  
Ýagyş ýagýar, däli-porhan boluplar,  
Şeýdip-şeýdip için dökýär bulutlar.

Ýylдыrymlar at çapдыryp asmanda,  
Zähresini ýaryp ezlen gijäniň,  
Otly gyljyn saga-sola aýlaýar,  
Zire-zire böwsüp bulutlaň donun.

Ýagyş ýagýar barha-barha bat alyp,  
Damjalar dür monjuk bolup paýraýar.  
Ýagşyň zülplerinden hiňňildik uçup,  
Şemal şuwlap, öz dilinde saýraýar.

Men seredip durun ýagşyň ýagşyna,  
Tisgindirýär ýylдыrymlaň şowhuny.  
Aşyk bolup ak baharam roýuna,  
Arşyň ak çapary atýar owsuny.

Ýagyş ýagýar, ýagýar bereket bolup,  
Behişdi şäherler joşýar, gülleýär.  
Basymrak daň atsa, ak ýagyş siňen  
Gülly baýyrlarda ylgasym gelýär.



Bahar TOSYÝEWA.

«Nesil» gazetini, 2008 ý. Goşgular